

श्री. ओमप्रकाश र. गांधी, कनिष्ठ भूवैज्ञानिक,  
भूजल सर्वेक्षण आणि विकास यंत्रणा,  
गडचिरोली यांचा प्रतीक्षा कालावधी “कर्तव्य  
कालावधी” म्हणून मंजूर करण्याबाबत.

**महाराष्ट्र शासन**  
**पाणी पुरवठा व स्वच्छता विभाग**  
**शासन आदेश क्रमांक: न्यायप्र-२०१५/प्र.क्र.२५१/पापु-१५**

सातवा मजला, गोकुळदास तेजपाल रुग्णालय इमारत संकुल, क्रॉफर्ड मार्केट जवळ,  
लोकमान्य टिळक मार्ग, मुंबई- ४०० ००१.  
तारीख: ०६ सप्टेंबर, २०१६.

**वाचा :-**

- १) मा.महाराष्ट्र प्रशासकीय न्यायाधिकरण, नागपूर बेंच यांचे मूळ याचिका क्रमांक ४५७/२०१५ मधील आदेश, दिनांक २७ नोव्हेंबर, २०१५
- २) शासन निर्णय, वित्त विभाग, क्रमांक: सेनिवे-१००१/१३०/सेवा-४, दिनांक ०२ जून, २००३.
- ३) श्री.ओ.आर.गांधी, कनिष्ठ भूवैज्ञानिक यांचा अर्ज दिनांक १५/०३/२०१६.

**प्रस्तावना :-**

महाराष्ट्र नागरी सेवा शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम, २००५ मधील तरतुदीनुसार दिनांक १२/०९/२०१४ रोजीच्या आदेशान्वये संचालनालयाच्या आस्थापनेवरील कनिष्ठ भूवैज्ञानिक यांच्या बदल्या करण्यात आल्या होत्या. त्यानुसार श्री. ओमप्रकाश गांधी, कनिष्ठ भूवैज्ञानिक, भूजल सर्वेक्षण आणि विकास यंत्रणा, नागपूर यांची बदली जिल्हा परिषद, यवतमाळ येथे करण्यात आली होती.

या अदेशाविरुद्ध श्री. ओमप्रकाश गांधी, कनिष्ठ भूवैज्ञानिक यांनी मा.महाराष्ट्र प्रशासकीय न्यायाधिकरण, नागपूर येथे मूळ अर्ज क्रमांक ४५७/२०१५ अन्वये याचिका दाखल केली होती. या याचिकेवर मा.न्यायाधिकरणाने दिनांक २७/११/२०१५ रोजी आदेश पारित करून श्री. गांधी यांची याचिका मान्य केली आहे व त्यांच्या प्रतीक्षा कालावधीबाबत तातडीने निर्णय घेण्याचे निर्देश दिले आहेत.

मा. न्यायाधिकरणाच्या दिनांक २७/११/२०१५ रोजीच्या आदेशानुसार श्री. ओमप्रकाश गांधी, कनिष्ठ भूवैज्ञानिक यांची दिनांक १४/०३/२०१६ रोजीच्या आदेशान्वये वरिष्ठ भूवैज्ञानिक कार्यालय, भूजल सर्वेक्षण आणि विकास यंत्रणा, गडचिरोली येथील रिक्त असलेल्या कनिष्ठ भूवैज्ञानिक या पदावर पदस्थापना करण्यात आली आहे. त्यानुसार कनिष्ठ भूवैज्ञानिक, गडचिरोली या पदावर श्री. गांधी हे प्रत्यक्षात दिनांक १५/०३/२०१६ (मध्यान्ह पूर्व) पासून रुजू झाले आहेत. श्री. ओमप्रकाश र. गांधी हे दिनांक १२/१२/२०१४ पासून दिनांक १४/०३/२०१६ या ४५९ दिवसांच्या कालावधीकरिता पदस्थापनेशिवाय असल्याने त्यांचा उक्त ४५९ दिवसांचा प्रतीक्षा कालावधी “कर्तव्य कालावधी” म्हणून घोषित करण्याची बाब शासनाच्या विचाराधीन होती. त्यानुषंगाने शासन पुढीलप्रमाणे आदेश देत आहे.

### शासन आदेश :-

श्री. ओमप्रकाश र. गांधी, कनिष्ठ भूवैज्ञानिक, भूजल सर्वेक्षण आणि विकास यंत्रणा, सध्या कार्यरत वरिष्ठ भूवैज्ञानिक कार्यालय, भूजल सर्वेक्षण आणि विकास यंत्रणा, गडचिरोली यांचा दिनांक १२/१२/२०१४ (मध्यान्ह पूर्व) ते दिनांक १४/०३/२०१६ (मध्यान्ह नंतर) हा ४५९ दिवसांचा प्रतीक्षा कालावधी महाराष्ट्र नागरी सेवा (सेवेच्या सर्वसाधारण शर्ती) नियम, १९८१ च्या नियम क्रमांक ९ (१४) (फ) (शर्त क्रमांक ०१) अन्वये “कर्तव्य कालावधी” म्हणून मंजूर करण्यात येत आहे.

०२. श्री. ओमप्रकाश र. गांधी, कनिष्ठ भूवैज्ञानिक, भूजल सर्वेक्षण आणि विकास यंत्रणा, सध्या कार्यरत वरिष्ठ भूवैज्ञानिक कार्यालय, भूजल सर्वेक्षण आणि विकास यंत्रणा, गडचिरोली यांना दिनांक १२/१२/२०१४ (मध्यान्ह पूर्व) ते दिनांक १४/०३/२०१६ (मध्यान्ह नंतर) या ४५९ दिवसांच्या कालावधीकरिता प्रशासकीय व न्यायालयीन कारणास्तव पदस्थापनेकरिता सक्तीने प्रतीक्षेत राहावे लागले, याकरिता ते व्यक्तिशः जबाबदार नव्हते.

०३. श्री. ओमप्रकाश र. गांधी, कनिष्ठ भूवैज्ञानिक, भूजल सर्वेक्षण आणि विकास यंत्रणा, सध्या कार्यरत वरिष्ठ भूवैज्ञानिक कार्यालय, भूजल सर्वेक्षण आणि विकास यंत्रणा, गडचिरोली यांना दिनांक १२/१२/२०१४ (मध्यान्ह पूर्व) ते दिनांक १४/०३/२०१६ (मध्यान्ह नंतर) या ४५९ दिवसांच्या कालावधीतील अनुज्ञेय वेतन व भत्ते अदा करण्याबाबत आहरण व संवितरण अधिकारी, वरिष्ठ भूवैज्ञानिक कार्यालय, भूजल सर्वेक्षण आणि विकास यंत्रणा, नागपूर यांनी आवश्यक ती कार्यवाही करावी.

०४. सदरचे आदेश वित्त विभाग, शासन निर्णय, क्रमांक सेनिवे-१००१/१३०/सेवा-४, दिनांक ०२ जून, २००३ अन्वये नियुक्ती प्राधिकारी यांना प्रत्यार्पित करण्यात आलेल्या अधिकारानुसार निर्गमित करण्यात येत आहेत.

सदर शासन आदेश महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०९०६११४९२९४९२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(चेतन निकम)

अवर सचिव, महाराष्ट्र शासन.

प्रत,

१. मा.मंत्री (पाणी पुरवठा व स्वच्छता) यांचे खाजगी सचिव, मंत्रालय, मुंबई.
२. मा.प्रधान सचिव, पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
३. महालेखापाल, (लेखा व अनुज्ञेयता)- १, महाराष्ट्र, मुंबई.
४. महालेखापाल, (लेखा व अनुज्ञेयता)- २, महाराष्ट्र, नागपूर.
५. महालेखापाल, लेखापरीक्षा- १, महाराष्ट्र, मुंबई.
६. महालेखापाल, लेखापरीक्षा- २, महाराष्ट्र, नागपूर.
७. संचालक, भूजल सर्वेक्षण आणि विकास यंत्रणा, शिवाजीनगर, पुणे.
८. निवासी लेखापरीक्षा अधिकारी, मुंबई/ नागपूर.
९. उप संचालक (सर्व), भूजल सर्वेक्षण आणि विकास यंत्रणा.
१०. वरिष्ठ भूवैज्ञानिक, भूजल सर्वेक्षण आणि विकास यंत्रणा, नागपूर/ गडचिरोली.
११. जिल्हा कोषागार अधिकारी, नागपूर/गडचिरोली.
१२. श्री. ओमप्रकाश र. गांधी, कनिष्ठ भूवैज्ञानिक, भूजल सर्वेक्षण आणि विकास यंत्रणा, गडचिरोली.
१३. निवडनस्ती (कार्यासन, पापु-१५), पाणी पुरवठा व स्वच्छता विभाग.